

IT-TRIBUNAL TAL-BINI U L-KOSTRUZZJONI

Illum is-6 ta' Frar, 2025

Rikors numru: BCT/63/2024 CV

Membri:

Avukat Christopher L. Vella L.L.B., Dip. Not., LL.D.(Melit.)

Perit Samuel Formosa B.E.&A.(Hons), M.Sc. Arch.(Lond), M.Sc.(Env.Pln.& Mgt.),
A.&C.E.

Ing. Johan A. Psaila B. Eng. (Hons.), Pg. Dipl. (Brunel)

Marcon Properties Limited

vs

Awtorita' tal-Bini u l-Kostruzzjoni

It-Tribunal,

Ra r-rikors tal-appell ipprezentat minn Dennis Camilleri ghan-nom ta' Marcon Properties fejn permezz tiegħu huwa ppremetta u talab is-segwent:

Dear Sir,

Reference is made to notice of breach of regulation 623.08 dated 16/10/2025 ref BCA/Po8/0204/2024. (copy attached)

I am hereby attaching two photos clearly showing that the Sign (Tabella tal-Avvizi) was duly attached to the constrction site for permit No PA/5680/19.

For this reason, I kindly ask you to cancel this fine.

Regards,

Dennis

Ra r-risposta tal-Awtorita' li permezz tagħha wiegħbet u eċċepiet is-segwent:

- 1. Illi l-Awtorita' appellata qegħda umilment tissottometti li kwalunkwe deċiżjoni meħuda kienet in konformita' ma dak rikjest mil-liġi, u kwindi korretta f'kull aspett;*
- 2. Illi qegħdin jkunu annessi set ta' ritratti flimkien ma 'Trial of Event' immarkati bħala Dok. A, fejn jidher ċar li ma kien hemm l-ebda avviż imwaħħal;*
- 3. Għaldadaqstant fuq dak suindikat, l-Awtorita' appellata qiegħda umilment titlob lil dan l-Onor. Tribunal biex tiċhad l-appell odjern;*
- 4. Salv eċċezzjonijiet ulterjuri*

Ra l-atti u d-dokumenti kollha.

Ra l-verbali tas-seduti kollha li seħhew quddiem it-Tribunal.

Ra d-deposizzjonijiet tax-xhieda li tressqu quddiem it-Tribunal.

Ra li l-partijiet iddikjaraw l-istadju tal-provi tagħhom magħluq.

Semgħa it-trattazzjonijiet finali tal-partijiet.

Ra li l-kawża tħalliet għal-llum għas-sentenza.

Ikkunsidra:

Dan l-appell huwa dwar allegat nuqqas li titwaħħal it-tabella tal-avvizi hekk kif rikjesta mill-Liġi Sussidjarja 623.08.

It-Tribunal jinnota li l-appellanti preżentaw żewġ ritratti li juru t-tabella in kwistjoni. Minn dawn ir-ritratti ma hemmx indikat id-data li ġew meħuda u lanqas ma xehed ebda mill-appellanti sabiex jikkonferma meta dawn ittiehdu.

Min-naħa l-oħra, l-Awtorita' appellata preżentat numru tar-ritratti li juru n-nuqqas tat-tabella u kif ukoll id-data li l-istess ritratti ittiehdu u ċioe d-data tas-16 ta' Ottubru, 2024. Dawn ir-ritratti ġew konfermati minn Cedric Zammit.

It-Tribunal iqis li hemm nuqqas ta' provi da parti tal-appellant filwaqt li l-Awtorita' appellata ġabet il-provi kollha neċessarji sabiex tissostanzja l-ordni tagħha u għaldaqstant ser jgħaddi sabiex jiċhad l-appell u jikkonferma l-ordni u l-penali amministrattiva imposta.

Decide

Dan it-Tribunal, għar-raġunijiet fuq imsemmija qiegħed jiċhad l-appell u jikkonferma d-deċiżjoni tal-Awtorità tal-Bini u l-Kostruzzjoni ta' nhar is-16 ta' Ottubru, 2024.

*****VERU KOPJA TAL-ORIGINAL*****

Dr Christopher L Vella
Chairperson

Perit Samuel Formosa
Membru

Ing. Johan A. Psaila
Membru